

MINUTI

Laqgħa tal-Kunsill Lokali tas-Sigġiewi

IS-SEBA' LEĠISLATURA

Laqgħa Numru 355

It-Tnejn 22 ta' Mejju, 2018

Il-Kunsill Lokali tas-Sigġiewi Itaq' fiċ-Ċentru Ċiviku tas-Sigġiewi li jinsab fl-indirizz 18, Pjazza San Nikola, Is-Sigġiewi, fis-sebgha ta' filghaxija.

PREŻENTI:

Dr Alessia Psaila Zammit – Sindku
Is-Sur Julian Borg – Vici Sindku
Is-Sin. Gillian Farrugia Pace – Kunsilliera
Dr Mark Anthony Vassallo - Kunsillier
Is-Sur Clayton Cutajar – Kunsillier
Is-Sur Domenic Grech – Kunsillier
Is-Sur Nicholas Cassar – Kunsillier

ASSENTI B'APOLOGIJI (Skont Ordni Permanenti 14A(3):

Ma kien hemm hadd assenti.

UFFIĊJAL PREŻENTI:

Is-Sra. Ritienne Giorgino – Deputat Segretarju Eżekuttiv

Minuti

Is-Sindku Dr Alessia Psaila Zammit ppresidiet il-laqgħa.

355.1 Qari tal-ittri ta' apologiji

Ma kienx hemm ittri ta' apologiji.

355.2 Kunsiderazzjoni u Approvazzjoni tal-Minuti

355.2.1 Inqraw il-minuti tas-Seduta numru 354.

Korrezzjoni tal-Minuti 354.

Is-Sindku talbet li fitem 354.6.1 jiżdied il-kliem 'biex tintuża anke barra l-hinijiet ta' l-iskola', b'hekk tiġi taqra:

354.6.1 Is-Sindku qalet li l-ftehim ta' kollaborazzjoni mal-iskola primarja fuq l-użu tal-pool kien għalaq. Il-Kunsill qabel li jerga jsir ftehim ibbażat fuq dak ta' qabel li joffri 1,000 Ewro fis-sena għal-5 snin għal manutenzjoni tal-pool, biex tintuża anke barra l-hinijiet ta' l-iskola.

Il-Kunsill qabel unanimament ma' din il-korrezzjoni.

Is-Sindku pproponiet li l-minuti tal-laqgħa numru 354 jkunu approvati b'din l-emenda. Il-Kunsillier Nicholas Cassar issekonda u l-Kunsill qabel b'mod unanimu.

355.3 Komunikazzjonijiet mis-Sindku

355.3.1 Attivita' Zumba for LifeCycle

Is-Sindku tat update dwar l-attivita' sportiva ppjanata għall-Festa ta' San Nikola. Is-Sindku qalet li l-Kunsill talab li jingħata 1000 Ewro mill-Gvern għall-attivita' sportiva, iżda dawn l-fondi ma kienux se jingħataw. Għalhekk, l-ispejjeż għandhom jinżammu baxxi kemm jista jkun, u fakkret biex min jista jghin halli jingiebu igibu xi donations. Hi qalet li l-attivita ss ssir bi shab ma' lifecycle u kienu se jaqamu l-ispejjeż bejniethom.

355.3.2 Każ Arbitraġġ Nru. M4096/2014 Carmelo Darmanin

Is-Sindku qalet li rġevejna kopja tad-deċiżjoni ta' dan il-każ ta' arbitraġġ li inqata' favur il-Kunsill fit-2 ta' Mejju 2018. Il-Kunsill għandu jhallas l-ispejjeż ta' l-avukat biss.

355.3.3 Development Planning Fund

Is-Sindku infurmat lill-Kunsill rigward l-inizjattiva bl-isem 'Sebbaħ il-Lokal', fejn il-Kunsill jista' jibbenefika minn massimu ta' 50,000 ewro għal proġett li jtejjeb il-kwalita' tal-hajja tar-residenti. Il-Kunsill tas-Sigġiewi huwa eligibbli għal dan il-proġett. Is-Sindku qalet li talbet lis-Segretarju Eżekuttiv biex jara x'hemm bżonn għal din l-applikazzjoni, u jzomm il-Kunsill aġġornat.

355.3.4 Korrispondenza minn PBS Ltd. dwar xandira tal-World Cup ipreżentata minn Danusan

Is-Sindku qalet li hemm proposta mill-PBS biex jagħmlu xandira ta' logħob tal-World Cup mis-Sigġiewi, u dan bi hlas ta' 600 Ewro. Is-Sindku proponiet li din tista' tigi abbinata ma' l-isports day b'kollaborazzjoni mal-businesses tal-Pjazza, pero mingħajr il-hlas ta' 600ewro. Hi ssuġġeriet li ssir proposta lil Danusan li jagħmlu l-attività waqt l-Sports Day.

Il-Kunsillier Clayton Cutajar gibed l-attenzjoni li dak iż-żmien ikun hawn diversi attivitajiet mill-Għaqdiet għaddejnin, peress li jkun żmien il-Festa. Il-Viċi Sindku issuġġerixxa li din l-attività tista' ssir b'kollaborazzjoni ma' l-attività tal-Grupp ta' l-Armar li ssir kull sena fis-Sqaq ta' Triq il-Parroċċa, u b'involvement minimu mill-Kunsill. Il-Kunsill qabel li jibgħat l-idea lil Danusan biex jikkunsidraw ikellmu negozji u għaqdiet u jekk jaqblu jagħmlu x-xandira waqt l-attività sportive

355.3.5 Tahwil ta' sigar f'Wied il-Hesri fil-preżenza ta' l-E.T. l-President ta' Malta

Is-Sindku nfurmat li nhar il-Hadd 3 ta' Ġunju ser isir tahwil ta' sigar f'Wied il-Hesri. Din l-attività ser issir bejn id-9.00am u s-2.00pm u għaliha ser tkun preżenti l-E.T. il-President ta' Malta. Il-Kunsill kollu huwa mistieden jattendi. Il-Viċi Sindku gibed l-attenzjoni li dawn iridu jissaqqew iktar peress li bħalissa mhux żmien idejali għal tahwil ta' sigar minhabba s-shana. Is-Sindku qalet li diga' gibdet l-attenzjoni dwar dan fl-laqgħa li saret mal-PARKS u l-President. Hi kienet giet nfurmata li jekk is-sigar se jithawwlu issa, l-Uffiċċju tal-President kien se jesiegi li l-PARKS jghinu lill-Kunsill Lokali fit-tisqija.

355.3.6 Żjara ta' l-Isqof

Is-Sindku infurmat li ser issir żjara mill-E.T. l-Isqof nhar il-Hadd 3/6/18 fil-11.00am f'Dar Ommna Marija. Il-Kunsill mistieden biex jattendi. Il-Viċi Sindku qal li dakinhar ser ikun imsiefer.

355.4 Twegibiet għall-mistoqsijiet tal-Kunsillieri

355.4.1 Il-Kunsillieri Dominic Grech qal li hemm nuqqas ta' konsultazzjoni bejn is-Sindku u l-Kunsilliera fid-deċiżjonijiet. Huwa semma l-każ partikolari tal-laqgħa tal-lejla mar-residenti ta' Triq is-6 ta' Diċembru, fejn qal li ma kienx jaf b'din l-laqgħa u x'se jkun diskuss fiha. Huwa qal li kellha ssir sketch mill-Perit skond kif jippermettu il-qisien tat-triq, u b'hekk dan jista' jkun komunikat lir-residenti fl-istess laqgħa. Il-Kunsillier Grech semma wkoll il-każ ta' l-Isports Day fejn dan kellu jiġi kkonsultat peress li huwa d-dekasteru tiegħu. Huwa ssuġġerixxa li l-Kunsill Lokali tas-Sigġiewi jibda diskussjoni dwar l-iskop u r-relevanza illum tad-dikasteri fi hdan il-Kunsill, meta dawn mhux dejjem qed jiġu riflessi fil-hidma tal-Kunsill, aktar u aktar meta dawn m'hemm l-ebda referenza għalihom fl-att dwar il-Kunsilli Lokali, Kapitlu 363 tal-Liġijiet ta' Malta.

Is-Sindku qalet li mhux minnu li ma saritx konsultazzjoni fuq iż-żewġ temi msemmija mill-Kunsillier Grech. Fil-fatt sostniet li tinsab sorpriża li kien qed jgħid dan għax iż-żewġ materji kienu ssemmev fil-laqgħa preċedenti.

Hi fakkret li kif mnizzel fil-minuti tal-laqgħa ta' qabel, hi kienet nfurmat lill-Kunsilliera li l-Perit ressaq proposti fuq iż-żewġ ilmenti li kienu ressqu r-residenti għand il-Kunsill fuq Triq is-6 ta' Diċembru. Hi kienet infurmat lill-Kunsilliera b'dawn il-proposti u l-Kunsilliera lkoll qablu li jressquhom lir-residenti għall-konsultazzjoni. Il-Kunsilliera kienu qablu

dakinhar li tigi msejha laqgħa mar-residenti fil-21 ta' Mejju fis-7pm. Is-Sindku fakkret li l-Kunsillier Dominic Grech li kien prezenti għal-laqgħa, ma sab l-ebda oġġezzjoni dakinhar u sostniet li ma setgħetx tifhem kif kien qed jgħid li ma jafx b'dan kollu meta kien prezenti fil-laqgħa. Il-Kunsilliera Gillian Farrugia Pace ikkonfermat li dan kollu kien għe diskuss.

Dwar l-attività sportiva, is-Sindku qalet li kienet infurmat lill-Kunsilliera li l-Lifecycle kienu interessati jkunu partners f'din l-attività minflok jorganizzawha għal rashom bħalma jagħmlu s-soltu fix-xahar ta' April. Is-Sindku kienet talbet li min jista' jgħin f'kuntatt mas-Segretarju Parlamentari biex tigi organizzata laqgħa għall-fondi tal-attività, jagħmel dan u talbet speċifikament lill-Kunsillier D.Grech biex jekk ikollu kuntatt jinfurmaha. Is-Sindku qalet li minn dakinhar, Dominic Grech ma għamel l-ebda kuntatt magħha biex joffri għajnuna għall-finanzjament tal-attività jew biex jgħin fil-komunikazzjoni mas-Segretarju Parlamentari. Hi fakkret li kull kunsillier għandu jiehu hsieb id-dekasteru tiegħu iżda fin-nuqqas li jkun qed isir xogħol, hi bħala Sindku fid-dmir li tara li l-hidma tibqa' għaddejja.

Is-Sindku kompliet tgħid li, l-Kunsillier D.Grech kien informa lill-Kunsill li hu jixtieq jgħin fl-attività, pero mhux se jkun jista' jgħin wisq għaliex għandu hin limitat hafna minhabba l-eżamijiet f'dak il-perjodu. Is-Sindku qalet li minhabba li l-Kunsill Lokali kellu jsib mezz kif jiffinanzja l-attività u minhabba li l-Kunsillier Grech kien infurmaha li ma setax jgħin wisq habba l-eżamijiet, hi kienet qed tesplora mezzi kif l-attività ssir u mhux tithassar minhabba nuqqas ta' fondi jew nuqqas ta' hin disponibbli mill-kunsillier responsabbli.

Is-Sindku qalet li minhabba li ma giet l-ebda għajnuna mill-Gvern u Sport Malta, l-attività se ssir bi shab mal-Lifecycle biex flimkien jaraw kif jistgħu jikkoordinaw u jtaffu l-ispejjeż ta' din l-attività.

355.5 Proġetti f'Għar Lapsi – (Park, lattrina u triq) u s-sitwazzjoni tal-Bajja

Is-Sindku qalet li kellha laqgħa mal-Dipartiment tax-Xogħolijiet Pubbliċi rigward is-sitwazzjoni ta' Għar Lapsi. Hija qalet li nġhalqet parti ikbar mill-bajja peress li wara testijiet irrizulta li hemm zona iktar estiza fejn hemm periklu. Hija talbet lid-Dipartiment biex mill-iktar fis possibbli johorġu stqarrija biex jinfurmaw lill-pubbliku dwar il-periklu. Filfatt, l-istqarrija dehret fil-media illum.

Is-Sindku infurmat li kien hemm qbil mad-Dipartiment tax-xogħlijiet li ser jgħinu fix-xogħlijiet tal-park u l-Kunsill jiehu hsieb johroġ it-Tender tal-bandli. Il-Kunsill unanimament qabel li jibda l-proċess biex jinhareġ it-tender.

Is-Sindku infurmat li l-proċess mal-Awtorita' ta' l-Ippjanar għadu għaddej. It-target date provduta mill-PA huwa Lulju 2018. Hija infurmat li fi ftit jiem kien se jibda it-twaqqiegh tal-lattrina eżistenti u fi żmien ftit ġimġat għandha titlesta.

Is-Sindku infurmat ukoll li l-ewwel fażi tat-twittija tat-triq bl-asfalt hija lesta, u qed isiru diskussjonijiet sabiex titkompla. Hi qalet li giet nfurmata minn TM li hemm bżonn isiru xogħolijiet mill-WSC qabel tista titkompla t-triq minn TM.

355.6 Diskussjoni u Approvazzjoni tar-risposta għal Management Letter tal-Awditur

Id-Deputat Segretarju qalet li dawn ser jitressqu f'Seduta b'Urgenza l-gimgha d-diehra fejn ser ikun prezenti l-accountant tal-Kunsill. Il-Kunsill jiġi notifikat bid-data iktar 'il quddiem.

355.7 Hruġ ta' offerti għal Night Shelter

Is-Sindku proponiet li jibda l-proċess biex jinħareġ it-tender tan-Night Shelter. Il-Kunsill unanimament qabel.

355.8 Festa ta' San Nikola

Is-Sindku nfurmat li l-laqgħa mas-sidien tal-bars u l-Pulizija hija maħsuba għal nhar l-Erbgħa 30/5/18 fis-7.00 ta' filghaxija.

355.9 Festa Gheneb

Is-Sindku qalet li peress li din is-sena il-Kunsill mhux ser jingħata fondi għal din l-attività, qed jiġi diskuss kif jistgħu jitnaqqsu l-ispejjeż.

Il-Viċi Sindku qal li qed isib voluntieri għal entertainment u anka artisti li jagħtu xi pitturi u li l-bejgħ tagħhom ikun jista jmur għad-Dar tal-Providenza. Ha jkun hemm ukoll spazju għall-bdiewa biex ibiegħu il-prodotti tagħhom.

355.10 Approvazzjoni tal-istqarrijiet Finanzjarji għall-ewwel kwart tas-sena 2018

Id-Deputat Segretarju qalet li dan l-item ser jersaq fis-Seduta b'Urgenza kif imsemmi fitem 355.6.

355.11 Materji konnessi ma' L-Awtorita' ta' l-Ippjanar

Id-Deputat Segretarju ipprezentat rapport ta' applikazzjonijiet li waslu għand il-Kunsill.

355.12 Rapport tal-korrispondenza

Id-Deputat Segretarju Eżekuttiv ipprezentat rapport tal-korrispondenza li waslet għand il-Kunsill mill-aħħar Seduta sal-lum.

355.13 Rapport tal-ilmenti

Id-Deputat Segretarju pprezentat r-rapport tal-korrispondenza li l-Kunsill irċieva bejn l-20 t'April u l-21 ta' Mejju.

355.14 Items oħra ta' xogħol ieħor tal-Kunsill Lokali li jkunu meħtieġa.

- 355.14.1 Il-Kunsillier Mark A. Vassallo qal li inqala l-wiċċ tat-triq mat-tappiera tal-WSC li qeghda quddiem 60-62, Triq ir-Rebbiegħa. Din qeghda ta' periklu.
- 355.14.2 Kompla jgħid li t-tabelli li jindikaw il-granet u l-hinijiet li Triq il-Knisja l-Qadima tkun 'one way' fil-hinijiet tal-Muzew iċċaraw u hemm bżonn li jinbidlu.
- 355.14.3 Il-Kunsillier Nicholas Cassar qal li irċieva ilmenti dwar periklu biex taqşam minn quddiem Dar iż-Żernieq fi Triq Mons Mikiel Azzopardi, u li jissuggerixxi li minflok iz-zebra crossing eżistenti isiru pelikan lights.
- 355.14.4 Il-Kunsillier Cassar qal li hemm periklu wkoll biex taqşam quddiem Callus Landscaping fi Triq l-Imqabba li tagħti għal Ta' Kandja, u ssuggerixxa li issir zebra crossing.
- 355.14.5 Fl-istess triq hemm żewġ spralli li mhux qegħdin mal-livell tat-triq. Rigward l-ispralli il-Viċi Sindku qal li t-TM taf bihom u ser jiġu rrangati ma' l-eżekuzzjoni tax-xogħolijiet fl-inhawi.
- 355.14.6 Il-Kunsillier Clayton Cutajar qal li rċieva ilment li nizlet it-triq quddiem il-hanut Die Ecke fi Triq Mons. Mikiel Azzopardi u qed iżżomm l-ilma, apparti li x'hin jgħaddu t-trakkijiet jagħmlu hafna hoss li jdejjaq lir-residenti.

353.15 Kunsiderazzjoni u approvazzjoni tal-iskeda ta' pagamenti

Id-Deputat Segretarju ippreżentat l-iskeda tal-pagamenti. Is-Sindku pproponiet li l-pagamenti jkunu approvati mill-Kunsill. Il-Kunsillier Dominic Grech issekonda u l-Kunsill approva l-iskeda tal-pagamenti b'mod unanimu.

354.16 Tmiem tal-laqgħa u data tas-seduta li jmiss

Il-laqgħa intemmet fis-7.00p.m.

Is-Sindku pproponiet li l-laqgħa li jmiss tal-Kunsill issir nhar it-Tnejn 11ta' Ġunju 2018 fis-6.30p.m. Il-Kunsill qabel b'mod unanimu.

Konfermati, illum 11 ta' Ġunju 2018.

Dr Alessia Psaila Zammit -Sindku

Keith Galea –Segretarju Eżekuttiv